



AREWA24 Za Ta Hau DStv Da GOtv A Oktoba

Lagos, Nigeria; 17 October 2016: MultiChoice Nigeria zata dora AREWA24, a rukunin tashoshinta domin fadada samar da tashoshi na kyauta (FTA) akan DStv da GOtv. Muna gabatar da tashar farko ta tauraron Dan-Adam mai yada shirye-shiryenta awa 24 a harshen Hausa kyauta ranar **20 October** akan **DStv channel 261** da kuma **GOtv channel 101**.

AREWA24 tasha ce ta nishadantarwa da harshen Hausa da take nuni ga rayuwar arewacin Najeriya, al'adu, kirkire-kirkire da fito da albarkatun arewacin Najeriya ga masu Magana da harshen Hausa a duk fadin Najeriya, Afirka, Gabas ta Tsakita da duk fadin duniya.

A sama da shekaru biyu kacal, tashar tana alfaharin zama wacce tafi samar da ingantattun shirye-shirye da harshen Hausa domin al'umma masu magana da harshen Hausa.

Dangane da karin samun AREWA24 akan tashoshinmu na kyauta, John Uggbe Babban Manajan MultiChoice Najeriya yace "Zamu bawa masu kallonmu kayatattun shirye-shirye su zaba daga AREWA24". Ya kara da cewa "Watannin da suka wuce, mun kara bunkasa tashoshinmu na kyauta (FTA) da suka hada da tashoshin da masu kallonmu suka same su masu ilimantarwa, da suke nuna dukkannin fannonin nishadantarwa. Kuma mun aminta da cewa samar da Arewa 24 a rukunin tashoshinmu, karin arziki ne na samarwa masu kallonmu shirye-shiryen gida a duk fadin Afirka".

Da yake kara tsokaci akan hawa DStv da GOtv, Jacob Arback, Shugaban AREWA24 yace, "Lokacin da muka kaddamar da AREWA24 sama da shekaru biyu da suka wuce, fatan mu shine mu saduwa da miliyoyin 'yan Arewa ta hanyar yaren Hausa da suke amfani da shi. Ina da tabbacin cewa hadin gwiwar mu da MultiChoice wani karin mataki ne na cimma wannan buri. Nasarar AREWA24 tana da alaka da shirye-shiryen da muke da su wadanda suka yi dai dai da al'ada. Shirye-shiryenmu domin iyali ne da suke habaka al'ada ta hanyar labaru da nishadantarwa."

AREWA24 ita ce tashar kyauta FTA da zata hau DSTv da GOtv. Sauran tashoshin kyauta sun hada da; NTA I, Channels TV, Africa Independent Television (AIT), SilverBird Television, TVC, Lagos Television, ONTV MAX, Wazobia TV, Trybe TV and Galaxy TV.

Game Da Arewa24: AREWA24 (arewa24.com) gidan talabijin din Arewacin Najeriya ne na farko a tauraron Dan-Adam mai yada shirye-shiryensa 24/7 kyauta, wanda ke gabatar da shirye-shiryensa akan rayuwar Arewacin Najeriya, al'adu, matasa, kasuwanci da nishadantar da iyali. AREWA24 ta dukufa wajen habakawa da kuma cike gihin da masu magana da harshen Hausa suka rasa na shirye-shiryen Hausa a duk fadin duniya, wadanda da yawansu sukan kama tashar AREWA24 ta hanyar yanar gizo domin ganin al'adarsu da kuma ta sauran mutanen duniya. Ana dora shirye-shiryen AREWA24 na kashin kanta kowane sati a [youtube.com/AREWA24channel](https://www.youtube.com/AREWA24channel), kuma tashar tana karuwa da masu kallonta ko da yaushe a [AREWA24.com](https://www.AREWA24.com), [Facebook.com/AREWA24](https://www.facebook.com/AREWA24), [Instagram.com/AREWA24channel](https://www.instagram.com/AREWA24channel), da [twitter.com/AREWA24channel](https://www.twitter.com/AREWA24channel). AREWA24 tana kan EUTELSAT 16A, horizontal polarization, frequency 10804, symbol rate 30000 da kuma tauraron Dan-Adam na ACTV. Abokan huldar AREWA24 sun hada da Jordan Media City, Eutelsat da Globecast. Ana rarraba shirye-shiryen AREWA24 na kashin kanta a duk fadin Arewacin Najeriya tare da hadin gwiwar hukumar talabijin ta Najeriya (NTA). Tashoshin da suka fara gudanar da wannan hadakar ta NTA-AREWA24 sun hada da NTA-Abuja, NTABauchi, NTA-Kaduna, NTA-Kano, NTA-Maiduguri da NTA-Sokoto, kuma zamu ci gaba da kutsawa cikin sauran tashoshin NTA a Arewacin Najeriya gaba dayan wannan shekarar.

Don samun karin bayani sai a ziyarci shafin www.dstv.com ko kuma www.gotvafrica.com

###